

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 153

30-09-2025 - ൽ മറുപടിയ്ക്ക്

ലഹരി വിരുദ്ധ ക്ലബ്ബുകളുടെ പ്രവർത്തനങ്ങൾ

ചോദ്യം		ഉത്തരം	
ശ്രീ. യു. ആർ. പ്രദീപ് ശ്രീ ഡി കെ മുരളി ശ്രീ കെ. എം. സച്ചിൻദേവ് ശ്രീ പി.പി. സുമോദ്		ശ്രീ. എം.ബി. രാജേഷ് (തദ്ദേശ സ്വയംഭരണ - എക്സൈസ് - പാർലമെന്ററികാരു വകുപ്പ് മന്ത്രി)	
(എ)	സംസ്ഥാനത്ത് സ്കൂൾ, കോളേജ് തലത്തിൽ ലഹരി വിരുദ്ധ പ്രവർത്തനങ്ങൾക്ക് നേതൃത്വം നൽകുവാൻ രൂപീകരിച്ച ലഹരി വിരുദ്ധ ക്ലബ്ബുകൾ നടത്തി വരുന്ന പ്രവർത്തനങ്ങളുടെ പുരോഗതി വ്യക്തമാക്കാമോ;	(എ)	സംസ്ഥാനത്ത് നിലവിൽ ഹൈസ്കൂൾ, ഹയർ സെക്കൻഡറി, കോളേജ് തലങ്ങളിലാണ് ലഹരി വിരുദ്ധ ക്ലബ്ബുകൾ രൂപീകരിച്ചിട്ടുള്ളത്. സ്കൂൾ തലത്തിൽ 5862 ലഹരി വിരുദ്ധ ക്ലബ്ബുകളും, കോളേജ് തലത്തിൽ 899 ക്ലബ്ബുകളും രൂപീകരിച്ച് പ്രവർത്തിച്ചു വരുന്നു. കുട്ടികൾ ലഹരി ഉപയോഗിക്കില്ല എന്നും അവരുടെ സുഹൃത്തുക്കളോ സഹപാഠികളോ ലഹരി മാർഗ്ഗങ്ങളിലേക്ക് പോകില്ല എന്നും ആത്മവിശ്വാസത്തോടെ പറയുവാനും, വിദ്യാഭ്യാസ സ്ഥാപനങ്ങളിൽ യാതൊരു വിധ ലഹരി ഉൽപ്പന്നങ്ങളും കടന്നു വരില്ല എന്ന് ഉറപ്പ് വരുത്താനും ലഹരി വിരുദ്ധ ക്ലബ്ബുകൾ വഴിയുള്ള പ്രവർത്തനങ്ങളിലൂടെ സാധിക്കുന്നുണ്ട്. നിലവിലെ സാമൂഹിക സാഹചര്യങ്ങൾക്ക് അനുസൃതമായി ലഹരി വിരുദ്ധ ക്ലബ്ബുകളുടെ പ്രവർത്തനങ്ങൾ കൂടുതൽ മെച്ചപ്പെടുത്തുന്നതിനുള്ള നടപടികൾ സ്വീകരിച്ച് വരുന്നു. ലഹരി വിരുദ്ധ ക്ലബ്ബുകൾ കാര്യക്ഷമമാക്കുന്നതിനായി ക്ലബ്ബുകൾക്ക് ഘടനാപരമായ ഒരു പൊതുസ്വഭാവം വരുത്തുന്നതിനും, ക്ലബ്ബ് അംഗങ്ങളുടെ അച്ചടക്കം ഉറപ്പാക്കുന്നതിനും എല്ലാ സ്കൂളുകളിലെയും ലഹരി വിരുദ്ധ ക്ലബ്ബുകൾക്ക് രജിസ്റ്റർ നമ്പർ നൽകിയിട്ടുണ്ട്. ക്ലബ്ബുകളിലെ കുട്ടികൾ സ്കൂളിൽ നിന്നും വിടുതൽ ചെയ്തു പോകുന്ന മുറയ്ക്ക് ഓരോ വർഷവും ജൂൺ, ജൂലായ് മാസങ്ങളിൽ ക്ലബ്ബ് പുനഃസംഘടിപ്പിച്ചു വരുന്നു. അതാത് വിദ്യാലയത്തിലെ ലഹരി വിരുദ്ധ ക്ലബ്ബുകളുടെ മേൽനോട്ടത്തിലാണ് എക്സൈസ് വകുപ്പ് സംഘടിപ്പിക്കുന്ന ലഹരി വിരുദ്ധ ബോധവൽക്കരണ പരിപാടികൾ നടപ്പിലാക്കുന്നത്. ഓരോ സ്കൂളിലെയും ക്ലബ്ബിന്റെ പ്രവർത്തനങ്ങൾക്കാവശ്യമായ നിർദ്ദേശങ്ങളും സഹായങ്ങളും ഏകോപനവും

		നടത്തുന്നതിന് ബന്ധപ്പെട്ട എക്സൈസ് റേഞ്ചിലെ ഒരു എക്സൈസ് ഉദ്യോഗസ്ഥനെ ചുമതലപ്പെടുത്തിയിട്ടുണ്ട്. എല്ലാ സ്കൂളുകളിലും ക്ലബിന്റെ മേൽനോട്ടത്തിന് ഒരു അധ്യാപകനെ ക്ലബ്ബ് കൺവീനറായി ചുമതലപ്പെടുത്തിയിട്ടുണ്ട്. ലഹരി വിരുദ്ധ ക്ലബുകളിൽ മികച്ച പ്രവർത്തനങ്ങൾ കാഴ്ചവയ്ക്കുന്നവർക്ക് ഗ്രേസ് മാർക്ക് നൽകുന്നത് സംബന്ധിച്ച ശുപാർശ സർക്കാരിന്റെ പരിഗണനയിലാണ്. വിവിധ മേഖലകളിൽ പരിജ്ഞാനവും കഴിവും വികസിപ്പിക്കുന്നതിന് ലഹരിവിരുദ്ധ ക്ലബുകൾ മുഖാന്തിരം സംഘടിപ്പിക്കാവുന്ന പ്രവർത്തനങ്ങൾ ക്ലബുകൾക്ക് നൽകിയിട്ടുണ്ട്. ലഹരിവിരുദ്ധ ബോധവൽക്കരണത്തിന്റെ ഭാഗമായി ബോധവൽക്കരണ ആശയങ്ങൾ ഉൾപ്പെടുന്ന വിവിധ പ്രവർത്തനങ്ങളും കുട്ടികളിൽ ലഹരിക്കെതിരെ കായിക ലഹരി വളർത്തുന്നതിനുള്ള വിവിധ പ്രവർത്തനങ്ങളും ലഹരി വിരുദ്ധ ക്ലബുകൾ മുഖാന്തിരം നടപ്പിലാക്കി വരുന്നു.
(ബി)	പ്രസ്തുത ലഹരി വിരുദ്ധ ക്ലബുകളിലൂടെ നടത്തുന്ന ബോധവൽക്കരണ ക്ലാസുകളിൽ എക്സൈസ് ഉദ്യോഗസ്ഥരുടെയും വിമുക്തി മിഷൻ കൗൺസിലർമാരുടെയും സേവനം ഉറപ്പുവരുത്തിയിട്ടുണ്ടോ;	(ബി) ഉണ്ട്. ഓരോ സ്കൂളിലെയും ക്ലബിന്റെ പ്രവർത്തനങ്ങൾക്കാവശ്യമായ നിർദ്ദേശങ്ങളും സഹായവും ഏകോപനവും നടത്തുന്നതിന് ബന്ധപ്പെട്ട എക്സൈസ് റെയിഞ്ചിലെ ഒരു ഉദ്യോഗസ്ഥനെ ചുമതലപ്പെടുത്തിയിട്ടുണ്ട്. ബോധവൽക്കരണ ക്ലാസുകൾ കൈകാര്യം ചെയ്യുന്നതിന് എക്സൈസ് ഉദ്യോഗസ്ഥർക്ക് പരിശീലനം നൽകി വരുന്നു. ജീവിത നൈപുണികളെ അടിസ്ഥാനമാക്കി ബോധവൽക്കരണ ക്ലാസുകൾ കൈകാര്യം ചെയ്യുന്നതിന് 142 എക്സൈസ് ഉദ്യോഗസ്ഥർക്ക് NIMHANS മുഖേന പരിശീലനം നൽകി കുട്ടികൾക്ക് ബോധവൽക്കരണ ക്ലാസുകൾ നൽകുന്നതിന് നിയോഗിച്ചിട്ടുണ്ട്. ബോധവൽക്കരണ പ്രവർത്തനങ്ങളുടെ ഭാഗമായി രക്ഷിതാക്കൾക്കും അധ്യാപകർക്കും അവബോധം നൽകുന്നതിനായി “കരുതൽ” എന്ന പേരിലും, വിദ്യാർത്ഥികളെ ബോധവൽക്കരിക്കുന്നതിനായി “കവചം” എന്ന പേരിലും കൈപുസ്തകങ്ങൾ തയ്യാറാക്കിയിട്ടുണ്ട്.
(സി)	വിദ്യാർത്ഥികൾ ലഹരിക്കെതിരായി ചിന്തിക്കുന്നതിനും വിദ്യാർത്ഥികളിലെ വ്യത്യസ്തങ്ങളായ സർഗ്ഗാത്മക കഴിവുകൾ വികസിപ്പിച്ചെടുത്ത് പ്രസ്തുത കഴിവുകൾ ലഹരി വിരുദ്ധ പ്രവർത്തനങ്ങൾക്കായി ക്രിയാത്മകമായി വിനിയോഗിക്കുന്നതിനും എന്തെല്ലാം പദ്ധതികളാണ് വകുപ്പ് മുഖേന വിഭാവനം ചെയ്ത് നടപ്പിലാക്കി വരുന്നതെന്ന് വ്യക്തമാക്കാമോ;	(സി) പഠനം കഴിഞ്ഞുള്ള സമയം കുട്ടികളുടെ കർമ്മ ശേഷിയെ ക്രിയാത്മകമായി വിനിയോഗിക്കുന്നതിനും, അവരിലെ കലാപരവും, കായികപരവുമായ കഴിവ് പ്രോത്സാഹിപ്പിച്ച് അതിലൂടെ ലഹരിക്കെതിരായ പ്രവർത്തനങ്ങൾക്ക് പ്രാപ്തരാക്കുക എന്ന ലക്ഷ്യത്തോടെ വിവിധങ്ങളായ പദ്ധതികൾ വിമുക്തി മിഷന്റെ ഭാഗമായി സംഘടിപ്പിച്ചു വരുന്നു. ശരിയായ കാര്യങ്ങൾ പഠിക്കുകയും പ്രവർത്തിക്കുകയും ചെയ്യുന്നത് വഴി തെറ്റായ പ്രവണതകൾ

		കുട്ടികളിലേക്ക് കടന്നു വരാതിരിക്കുന്നതിനും ചെറിയ പ്രായം മുതൽ തന്നെ കുട്ടികളെ പ്രാപ്തരാക്കുക എന്ന ലക്ഷ്യത്തോടെ കുട്ടികളുടെ സ്വഭാവ രൂപീകരണത്തിനും, ജീവിത നൈപുണികൾ സ്വായത്തമാക്കുന്നതിനും കുട്ടികളെ സഹായിക്കുന്നതിനായി പ്രൈമറി തലത്തിലെ കുട്ടികളുടെ രക്ഷിതാക്കളെയും അധ്യാപകരെയും ഉൾപ്പെടുത്തി "ബാല്യം അമൃതം" എന്ന പദ്ധതി നടപ്പിലാക്കുന്നു. നിലവിൽ 140 സ്കൂളുകളിൽ ആരംഭിച്ച ഈ പദ്ധതി മറ്റ് സ്കൂളുകളിലേക്കും വ്യാപിപ്പിക്കുന്നതിനുള്ള നടപടികൾ സ്വീകരിച്ചു വരുന്നു. വിദ്യാർത്ഥികളുടെ ശ്രദ്ധ മറ്റ് പ്രചോദനങ്ങളിലേക്ക് പോകാതെ, അവരുടെ കായികപരമായും കലാപരമായും ഉള്ള കഴിവുകളെ പരിപോഷിപ്പിക്കുന്നതിന് “ഉണർവ്”, “ടീം വിമുക്തി സ്പോർട്സ് ടീം” എന്നീ പദ്ധതികൾ നടപ്പിലാക്കുന്നു. ലഹരിക്കെതിരെ കായിക ലഹരി എന്ന ആശയം മുൻനിർത്തി വിദ്യാലയങ്ങളിൽ കളിയിടങ്ങൾ ഒരുക്കുക, കായിക ഉപകരണങ്ങൾ നൽകുക എന്നിവ ലക്ഷ്യമിടുന്ന ഉണർവ് പദ്ധതി 29 സ്കൂളുകളിൽ നടപ്പാക്കിയിട്ടുണ്ട്. ലഹരിവിരുദ്ധ ക്ലബ്ബുകളിലെ പ്രവർത്തനം വിപുലപ്പെടുത്തുന്നതിന്റെ ഭാഗമായും, കുട്ടികളുടെ കായിക മത്സര ഇനങ്ങളിലുള്ള താൽപ്പര്യം വർദ്ധിപ്പിക്കുന്നതിനുമായി സ്കൂളുകളിൽ ലഹരിവിരുദ്ധ ക്ലബ്ബുകളുടെ ആഭിമുഖ്യത്തിൽ “ടീം വിമുക്തി” എന്ന പേരിൽ വിവിധ കായിക ഇനങ്ങളിലായി സ്പോർട്സ് ടീമുകൾ രൂപീകരിച്ചിട്ടുണ്ട്. നിലവിൽ 1000 സ്കൂളുകളിൽ ടീം രൂപീകരിച്ചിട്ടുണ്ട്.
(ഡി)	സ്കൂളുകളുടെയും കോളേജുകളുടെയും സമീപ പ്രദേശങ്ങളിലെ കടകളിൽ പുകയില ഉല്പന്നങ്ങളും മയക്കുമരുന്ന് വിൽപ്പനയും തടയുന്നതിന് വിവിധ വകുപ്പുകൾ ഏകോപിപ്പിച്ച് നടത്തി വരുന്ന പ്രവർത്തനങ്ങൾ കൂടുതൽ ശക്തിപ്പെടുത്തുന്നതിന് നടപടി സ്വീകരിക്കാമോ?	(ഡി) ലഹരി പദാർത്ഥങ്ങളിൽ നിന്നും കുട്ടികൾക്ക് സുരക്ഷയും സംരക്ഷണവും ഉറപ്പ് വരുത്തുന്നതിനായി സ്കൂൾ പരിസരത്തെ കടകളിൽ പരിശോധന നടത്തി പുകയില ഉൽപ്പന്നങ്ങൾ, മയക്കുമരുന്ന് എന്നിവ വിൽപ്പന നടത്താൻ സൂക്ഷിച്ചിട്ടില്ലെന്ന് ഉറപ്പുവരുത്തുകയും, അത്തരം കുറ്റകൃത്യങ്ങൾക്കെതിരെ ശക്തമായ നടപടികൾ സ്വീകരിച്ചു വരുകയും ചെയ്യുന്നു. സ്കൂളുകളുടെയും കോളേജുകളുടെയും സമീപ പ്രദേശങ്ങളിലെ കടകളിൽ പുകയില ഉൽപ്പന്നങ്ങളും മയക്കുമരുന്ന് വിൽപ്പനയും തടയുന്നതിനും കുട്ടികളിലെ ലഹരി ഉപഭോഗം കണ്ടെത്തി പരിഹരിക്കുന്നതിനും ഒരു Standard Operating Procedure (SOP) തയ്യാറാക്കി വിവിധ വകുപ്പുകളുടെ ഏകോപനത്തോടെ നടപ്പാക്കി വരുന്നു. വിദ്യാഭ്യാസ സ്ഥാപനങ്ങളുടെ സമീപം മഹ്ലി പടോളിംഗും, ബൈക്ക് പടോളിംഗും

		ഏർപ്പെടുത്തിയിട്ടുണ്ട്. സ്കൂളുകളിലെ ക്ലാസ്സുകൾ ആരംഭിക്കുന്നതിന് മുൻപും ക്ലാസ്സ് അവസാനിച്ചതിന് ശേഷവും നിശ്ചിത ഇടവേളകളിൽ സ്കൂൾ പരിസരങ്ങളിലും സംശയമുള്ള സ്ഥലങ്ങളിലും പട്രോളിംഗ് നടത്തി വരുന്നുണ്ട്. എക്സൈസ് വകുപ്പ് മാത്രമായും, പോലീസ്, മോട്ടോർ വാഹന വകുപ്പ്, ആരോഗ്യ വകുപ്പ് തുടങ്ങിയ വകുപ്പുകളുമായി ചേർന്നും പരിശോധനകളും, രഹസ്യ നിരീക്ഷണങ്ങളും നടത്തി വരുന്നുണ്ട്.
--	--	---

സെക്ഷൻ ഓഫീസർ